

ÍTRÓTTUR

SAMBAND
JÁKUP MØRK
JAKUP@SOSIALURIN.FO
TLF. 341800



4-4 javnleikurinn á Stamford Bridge feruttan nakran sum helst íva í sögubókunna sum ein tann mest undirhaldandi dysturinn í europískari fótþóltssögu

Mynd: Polfoto/AP

Minniligi dysturinn á Stamford Bridge

Chelsea og Liverpool góvu millíónatals av sjónvarpshyggjarum kringknöttinn ein ógloymandi dyst. Chelsea og Barcelona eru klár til hálffinalurnar

FÓTBÓLTUR

Heri Simonsen
heris@sosialurin.fo

»Episkur dystur«, »klassikari«, »ógloymandi dystur«.

Nógv eru spjóldrini, og mong eru lýsingarorðini, sum kunnu hangast á avrikid, sum Chelsea og Liverpool lögdu fyrri dagin á Stamford Bridge leikvøllinum í norður-London. Óansæð, so er talan um ein hin mest minniliga fótþóltsdystin nakrantíð. Verjuvillir, málverjuvillir og skeivar sendingar vóru í dystinum, men tað lat dyrnar upp á víðan vegg fyrri undirhaldsvirðinum.

Liverpool kroysti Chelsea

Liverpool, sum varuttan liðskiparan Steven Gerrard spældi fyrri sínum møguleika, og í fyrri hálvleiki sá ljóst út hjá teimum reyðu úr Liverpool. Áðrenn hálvur tími var spældur, var Liverpool á odda 2-0, og viðgekk Chelsea-venjarin Guus Hiddink aftaná dystin, at fyrri hálvleikur var alt annað enn nøktandi fyrri hansara manning. Fyrst skoraði Fabio Aurelio við einum ótrúligum frisparki frá 37 metra fjarstöðu. Hetta var í 19. minutt. Meðan Chelsea-málverjan samskifti við sínar verjuspælarar at dekkja væluppinn í brotsteiginum, sær Aurelio ein skáa við høgra stólpa, og skýtur eitt hart og vælplasað skot í málið hjá tí illa plaseraða Petr Cech. Níggju minuttir seinni økti Xabi Alonso uppá eitt brotspark, og tá var hálvfinalan veruliga í eygsjón.

Ræðuligt mistak

Liverpool fór út til seinna hálvleik við góðum treysti, men tá bert seks minuttir vóru farnir av seinna hálvleiki gjørdi Pepe Reina í Liverpool-málinum eitt ræðuligt mistak. Didier Drogba skjýtur eitt skot frá baklinjuni, sum Reina átti at hildið. Men onkursvegna misti Reina bóltin úr hondum og inn í málið, og Chelsea var við aftur.

Løtu seinni Skeyt Rodrigo Alex eitt rimmar frispark í netið, og tá Frank Lampard, eftir fimm korter legði Chelsea á odda 3-2 í einum væl gjøgnumspældum álopi, tyktist alt at vera avgjørt. Men við tveimum skjótum málum í 81. minutt og 83. minutt, sum Lucas og Dirk Kuyt skoraðu, var háspennin aftur í luftini. Liverpool tevjaði blóð, tí ein 5-3 sigur hevði givið teimum eitt pláss í hálvfinaluni. Men tá góður minuttur var eftir av vanligu leiktíðini gjørdist Frank Lampard enn einaferð

bjargingarmaðurin hjá Chelsea, tá hann við einum rimmar skoti javnaði til 4-4.

Chelsea vann sostatt samlað 7-5. Ein ófatiliga góður dystur, sum tænar báðum liðunum til stóra æru, og kundu áskoðarnir ikki semjast um annað, enn at takka teimum 22 spælarunum fyrri eitt minniligt kvöld. Chelsea er framvegis við í trimum kappingum, og leygardagin spæla teir hálvfinalu í FA Cup kappingini ímóti Arsenal.

Liverpool fær nú konsentrera seg 100% um Premier League, og tað kann væl fara at vísa seg at gerast ein fyrimumur.

Avgreiðsluspurningur

Chelsea mótir Barcelona í hálvfinaluni. Barcelona tørvaði bert ein hálvleiki til at spæla seg í hálvfinaluna. Fyrri fjórðingsfinaluna ímóti Bayern München á Camp Nou Leikvøllinum í Barcelona vann Barcelona

4-0. Hálvleiksstöðan var 4-0. Tí vóru vónirnar ikki tær stóru hjá Bayern München at kunna venda dystinum, og dysturinn gjørdist nærum ein avgreiðsluspurningur.

Mongu áskoðarnir hjá Bayern royndu tó at stuðla sínum monnum, Fyrri hálvleikur endaði málleysur, men tíðliga í øðrum hálvleiki eydnaðist tað Franck Ribery at leggja Bayern á odda 1-0. Seydon Keita fekk tó javnvág í roknskapin fyrri Barcelona, so samlaði sigurin gjørdist 5-1 til Barcelona. Jürgen Klinsmann er hart trústur, sum Bayern-venjari, og eru týskir fjølmiðlar farnir at gita nær hann verður sparkaður.

Ferdinand verður við

Alex Ferguson sigur, at Rio Ferdinand byrjar inni í kvöld

FÓTBÓLTUR

Heri Simonsen
heris@sosialurin.fo

Í kvöld kl. 19.45 spælar Manchester United seinna fjórðingsfinaluna ímóti FC Porto á Estadio do Dragao Leikvøllinum í Porto. Fyrri fjórðingsfinalan á Old Trafford Leikvøllinum í Manchester endaði við javnleiki 2-2, og hevur Porto sostatt eitt ógvuliga gott útgangsstøðið.

Venjarin, Alex Ferguson sigur við BBC, at Rio Ferdinand byrjar inni í kvöld. - Nú fáa vit aftur samstarvið millum Rio og Nemanja Vidic upp at koyra. Hetta samstarvið hevur verið hornasteinurinn í frálíku avrikunum hjá verjuni hjá okkum, sigur Alex Ferguson.

Fyri Alex Ferguson er tað stórtíðindi, at Rio Ferdinand er tøkur aftur. Fyrri í kappingarárinum spældi Manchester United 14 dystir á rað, uttan at lata eitt mál inn. Men skaðar og leikbann hava gjørt tað møguligt hjá mótstøðuliðunum at skora í fimm av teimum seinastu fimm dystunum, sum United hevur spælt.

- Vit halda, at Rio er klárur. Hann vandi bæði fríggjadagin, leygardagin og sunnudagin. Spælið hjá Rio er á einum høgum støði, so tað fer at gera mun, at hann verður við, staðfestir Ferguson.

Um United vinnur í kvöld, so vera teir fyrsta enska liðið, sum vinnur á Porto á Estadio do Dragao Leikvøllinum. Porto eru ósigraðir í 20 teimum seinastu dystunum, og teir liggja væl fyrri at vinna tað fjórða portugisiska meistaraheitið á rað. Porto manglar bert ein spælara, og er talan um verjuspælaran, Jorge Fucile.